

நாட்டில் இப்ப கொரோனா பிரச்சினை ஒருபக்கம் ஓடிக் கொண்டிருக்க, இங்கால அரசியல்வாதிகளுக்கு இடையில் கடும் பணிப்போர் நடந்து கொண்டிருக்குதாம் கண்டியளே. யாரெண்டு கேக்கிறீங்களோ? அதுதான் இங்க திவெட்டர் ஓனருக்கும், அமுல் பேயிக்கும், முந்தி வடக்கு டவானரா இருந்த வருக்கும் இடையில்தான் பிடுங்கும் பாடாம். ஒரே பக்கத்தில் இருந்து கொண்டு ஏன் இப்பிடி எண்டு யோசிக்கிறீங் களோ?. யார் நல்ல விசுவாசி எண்டு அங்க காட்டுறத்துக்குத்தான் எண்டாப் பாருங்கோ. இந்தப் பிடுங்கும்பாட்டில் பாவம் சனம் தான் சிக்குப்பட்டு நிக்கிறார்கள். இப்ப அந்த ஒரு லட்சம் பேருக்கு வேலை குடுக்கினமாம் எல்லோ, இவையளிபட குத்துவெட்டால யாழ்ப்பாணத்தில் கொஞ்சப் பேருக்குத்தான் நியமனம் கிடைச்சிருக்கு பாருங்கோ.

கொரோனாப் பெருந்தொற்று

யாழ்ப்பாண நிலைமைகள் தீறுக்கமாக கண்காணிப்பு

யாழ்ப்பாணம், ஒக். 25

“இலங்கையில் ஏனைய மாவட்டங்களில் ஏற்பட்டுள்ள தைப்போன்ற தொற்று இலங்கையில் ஏற்படாமலிருக்க பொதுமக்களின் ஒத்துழைப்பு மிகமிக அவசியம். யாழ்ப்பாண நிலைமைகளை நெருக்கமாகக் கண்காணிக்கின்றோம்” இவ்வாறு தெரிவித்தார் யாழ்ப்பாணம் மாவட்டச் செயலர் க.மகேசன்.



பளையில் வாள்கள் மீட்பு

கிளிநொச்சி, ஒக். 25
பளை முல்லையடி பகுதியில் மறைத்து வைக்கப்பட்டிருந்த மூன்று வாள்கள் இன்று மீட்கப்பட்டன. கிளிநொச்சி மாவட்டத்தின் பளை பொலிஸ் பிரிவுக்கு உட்பட்ட முல்லையடி பகுதியில் இருந்து மேற்படி வாள்கள் மீட்கப்பட்டன. 9 வீதிக்கு



கைக்குண்டு வெடித்து 2 சிறுவர்கள் காயம்!

மன்னார், ஒக். 25
மன்னார் மடு பிரதேச செயலகத்துக்குட்பட்ட இரணை இலுப்பைக்குளம் பகுதியில் கைக்குண்டு வெடித்து இரு சிறுவர்கள்

கொழும்பின் மேலும் சில பகுதிகளுக்கு ஊரடங்கு!

கொழும்பு, ஒக். 25
மறு அறிவித்தல் வெளியாகும் வரை கொழும்பு கோட்டை, புறக்கோட்டை, பொறளை மற்றும் வெலிகட பொலிஸ் பகுதிகளில் தனிமைப்படுத்தல் ஊரடங்கு அமுல்



புறக்கோட்டையில் 77 தொற்றாளர்கள்

கொழும்பு, ஒக். 25
கொழும்பு புறக்கோட்டை, குணசிங்கபுரத்தில் 77 பேருக்குக் கொரோனா பெருந்தொற்று இருப்பது உறுதிப்படுத்தப்பட்டுள்ளது. இன்று காலை இந்தத் தகவல் வெளிப்ப

மோடி - கூட்டமைப்பினர் கலந்துரையாடல் ஒத்திவைப்பு

கொழும்பு, ஒக். 25
இந்தியப் பிரதமர் நரேந்திர மோடி மற்றும் தமிழ்த் தேசியக் கூட்டமைப்பினருக்கு இடையிலான கலந்துரையாடல் காலவரையின்றி ஒத்திவைக்கப்பட்டுள்ளது. பொதுத் தேர்தலுக்குப் பின்னர் தமிழ் தேசியக் கூட்டமைப்புடன் கலந்துரையாடுவதில் பிரதமர்

தனிமைப்படுத்தப்பட்டவரால் மது நிலையத்துக்கு யூட்டு!

கோப்பாயில் சம்பவம்

கொடிகாமம், ஒக். 25
கோப்பாய் தேசிய கல்வியியல் கல்லூரியில் தனிமைப்படுத்தப்பட்ட நபர் ஒருவர் உரும்பிராய் பகுதியில் அமைந்துள்ள மதுவிற்பனை நிலையத்தில் இருந்து கள் கொள்வனவு செய்ததை அடுத்து அந்த மது விற்பனை நிலையம் பாதுகாப்பு நடவடிக்கைகளுக்காக மூடப்பட்டது. இந்தச் சம்பவம் இன்று இடம்பெற்றது.

சபாநாயகரின் பணியாள் தொகுதிக்கு அவருடைய உறவினர்களே நியமனம்!

கொழும்பு ஊடகம் குற்றச்சாட்டு

கொழும்பு, ஒக். 25
சபாநாயகர் மஹிந்த யாப்பா அபேவர்தன தனது பணியாள் தொகுதியின் அனைத்துப் பதவிகளுக்கும் குடும்ப உறுப்பினர்களை நியமித்துள்ளார்

கோப்பாய் ஆசிரிய கலாசாலையின் பாதுகாப்பு பலப்படுத்தப்பட்டுள்ளது

யாழ்ப்பாணம், ஒக். 25
கோப்பாய் தேசிய பயிற்சிக் கலாசாலை தனிமைப்படுத்தல் மையமாக இராணுவத்தால் பொறுப்பேற்கப்பட்டுள்ள நிலை

யில் அதன் பாதுகாப்பு மேலும் பலப்படுத்தப்பட்டுள்ளது என்று தெரிவிக்கப்படுகின்றது. கோப்பாய் ஆசிரிய கலாசாலையில் மேல் மாகாணத்

யாழ்ப்பாண நிலைமைகள்...

கொரோனா பெருந்தொற்றுத் தொடர்பில் யாழ்ப்பாணத்தின் நிலைமை என்னவென ஊடகங்களுக்கு இன்று கருத்துத் தெரிவிக்கையிலேயே அவர் இவ்வாறு தெரிவித்தார். அவர் மேலும் தெரிவித்ததாவது:
யாழ்ப்பாண மாவட்டத்தில் மேலும் இருவர் நேற்றுக் கொரோனாத் தொற்றாளர்களாக அடையாளம் காணப்பட்டுள்ளனர். இவர்கள் யாழ்ப்பாணம் வந்து சென்றபோது அவர்களுடன் நெருங்கித் தொடர்புடையவர்கள் தனிமைப்படுத்தப்பட்டுள்ளனர். தற்போதுவரை 241 குடும்பங்களைச் சேர்ந்த 445 பேரை தனிமைப்படுத்தியிருக்கின்றோம். படிப்படியாக தனி

மைப்படுத்தலில் உள்ளோரின் எண்ணிக்கை குறைவடைந்து வருகின்றது. தனிமைப்படுத்தப்படுவோர் உரிய பரிசோதனையின் பின்னர் விடுவிக்கப்படுகிறார்கள். கடந்த காலத்தோடு ஒப்பிடும் போது தனிமைப்படுத்தல் எண்ணிக்கையானது மிகவும் குறைவடைந்து காணப்படுகின்றது. மருதங்கேணியில் அமைந்துள்ள கொரோனா சிகிச்சை நிலையத்தில் தற்போது 40 நோயாளர்கள் அனுமதிக்கப்பட்டு சிகிச்சை அளிக்கப்படுகின்றது. அதனைவிட நாளாந்த மருத்துவ சேவைகள் வழமையாக இடம் பெற்று வருகின்றன. அத்தோடு சுகாதாரப் பிரிவினர் குறித்த மருத்துவமனையை தொடர்ச்சி

யாகக் கண்காணித்து வருகிறார்கள். இதனைவிட வெளி மாவட்டங்களில் இருந்து வருவோர் தொடர்பாக உன்னிப்பாகக் கவனித்து வருகிறோம். ஏற்கனவே சீதுவ பகுதியிலிருந்து பேரூந்தில் பயணம் செய்த 9 பேரும் பேரூந்தின் சாரதி, நடத்துநர் என்போரும் தனிமைப்படுத்தப்பட்டுள்ளார்கள். அவர்களுக்கு விரைவில் பி.சி.ஆர் பரிசோதனை மேற்கொள்ளப்பட விருக்கின்றது. ஏனைய மாவட்டங்களுக்கு ஏற்பட்டுள்ள நெருக்கடி யாழ்ப்பாணத்துக்கு ஏற்படாமலிருக்க மக்கள் சுகாதாரப் பொறிமுறைகளை இறுக்கமாகப் பின்பற்ற வேண்டும் என்றார். (ம-111)

இந்த மூண்டு பேரும் ஒருத்தர் ஒருத்தர் அமத்திறததான் குறிக்கோளாக வைச்சிருக்கினம். அதால் நியமனத்திலும் ஒருத்தர் குடுத்த லிஸ்ர மற்றைய ஆக்கள் வெட்டிநுக்கு வேலை பாத்திருக்கினம். அதால் மொத்தத்தில யாழ்ப்பாணத்தில நியமனம் கிடைச்ச ஆக்கள் குறைஞ்சதுதான் மிச்சம். அதிலும் ஊர்காவற்றுறை, நெடுந்தீவு மொத்தத்தில தீவகத்தில ஒருத்தர் கூட இந்த நியமனத்துக்க வரேல எண்டதுதான் கவலை. அவையள் ஒரு அரசியல்வாதிக்கு ஆதரவு குடுத்திச்சினம் எண்டதாலதான் இந்த நிலைமையாம். இந்தச் சனங்கள் பாவம். அவையளுக்கு சனத்திட்ட மேல ஒரு அக்கறையும் இல்லை பாருங்கோ, கொழும்பில இருக்கிற ஆக்களுக்கு வளைஞ்சு சலாம் போடும், நான்தான் நல்ல விசுவாசி எண்டு ஓடிப்போய் நிக்கிறதும்தான் நேரம், அதைப் பற்றித்தான் அவையளுக்குச் சிந்தனை. வாக்குப் போட்ட சனம்தான் பாவம் கண்டியளே. - யட்சி



பளையில் வாள்கள்...

அருகாமையில் மின் இணைப்புப் பணிகளுக்காக அடுக்கி வைக்கப்பட்டிருந்த கம்பங்களுக்கு இடையில் இருந்தே மேற்படி வாள்கள் மீட்கப்பட்டன. வாள்களை யார் அங்கு வைத்தது என்பது தொடர்பிலான விசாரணைகள் மேற்கொள்ளப்பட்டு வருகின்றன. (ம6)

கொழும்பின்...

படுத்தப்பட்டுள்ளது. இன்று மாலை 6 மணி முதல் தனிமைப்படுத்தல் ஊரடங்கு நடைமுறைப்படுத்தப்படும் என்று மேலும் தெரிவிக்கப்பட்டுள்ளது. (ம-இ)

கைக்குண்டு வெடித்து...

படுகாயமடைந்த நிலையில் வவுனியா மருத்துவமனையில் சேர்க்கப்பட்டுள்ளனர். இன்று காலை இந்த அசம்பாவிதம் இடம்பெற்றது. சம்பவம் தொடர்பில் மேலும் தெரியவருவதாவது: இரணைஇலுப்பைக்குளத்தில் வசிக்கும் பாட்டி தனது இரு பேரப்பிள்ளைகளுடன் வீட்டுக்கு அண்மித்த சிறிய காட்டுப் பகுதியில் விறகு சேகரித்துக் கொண்டு நின்றுள்ளார். இதன்

போது பாட்டியுடன் சென்ற இரு சிறுவர்களும் மரம் ஒன்றின் அருகில் நின்று விளையாடியுள்ளனர். மரத்தின் அடியில் புதைந்திருந்த கைக்குண்டை சிறுவர்கள் எடுத்தபோதே அது வெடித்துச் சிதறியது - என்று சொல்லப்படுகின்றது. 11 மற்றும் 13 வயதுடைய சகோதரர்களே காயமடைந்தவர்கள். இது தொடர்பில் மேலதிக விசாரணைகளை பொலிஸார் மேற்கொண்டு வருகின்றனர். (ம-ரி3,18)

மோடி - கூட்டமைப்பினர்...

நரேந்திர மோடி ஆர்வமாக இருந்தார். எவ்வாறாயினும், தற்போதைய இக்கட்டான நிலையில் குறித்த கலந்துரையாடல் பிற்போடப்பட்டுள்ளது என்று தமிழ்த் தேசியக் கூட்டமைப்பின் வட்டாரங்களில் இருந்து அறிய முடிகின்றது. இந்திய பிரதமருடனான பேச்சுக்கு தமிழ் தேசியக் கூட்டமைப்பு ஏற்கனவே வேண்டுகோள்

விடுத்திருந்த நிலையில் இந்தக் கலந்துரையாடலுக்கான ஏற்பாடுகளை மேற்கொள்ளுமாறு மோடியால் அதிகாரிகளுக்கு ஆலோசனை வழங்கப்பட்டது. கொரோனா நெருக்கடி நிலைமைகளைக் கருத்தில் கொண்டு ஒன்லைன் மூலம் இந்தக் கலந்துரையாடல் இடம்பெறலாம் என்று தெரியவருகின்றது. (ம-இ)

தனிமைப்படுத்தப்பட்டவரால்...

சம்பவம் தொடர்பில் மேலும் தெரியவருவதாவது: கொரோனா தனிமைப்படுத்தல் நிலையமாக கோப்பாய் தேசிய கல்வியியல் கல்லூரி செயற்பட்டு வருகின்றது. அங்கு தனிமைப்படுத்தப்பட்ட நபரொருவர் பிறிதொருவரின் உதவியுடன் பணங்கள் வாங்கிப் பருகியுள்ளார். இந்தத் தகவல் பொது சுகாதாரப் பரிசோதகர்களுக்குத் தெரியவந்ததை அடுத்து கள் வாங்கச் சென்றவர் தனிமைப்படுத்தப்பட்டுள்ளார். அவரது குடும்பமும் தனிமைப்படுத்தப்பட்டுள்ளது. அத்துடன் பாதுகாப்புக் காரணங்களுக்காக கள் விற்பனை நிலையமும் பூட்டப்பட்டுள்ளது. (ம-159)

கோப்பாய் ஆசிரிய...

தைச் சேர்ந்த நூற்றுக்கும் மேற்பட்டோர் கட்டாய தனிமைப்படுத்தப்பட்டுள்ள நிலையில் நேற்றுமுன்தினம் தனிமைப்படுத்தல் மையத்திலிருந்து ஒருவர் தப்பிக்க முயற்சித்து அவர் பொதுமக்களால் மடக்கிப் பிடிக்கப்பட்டார். நிலையில் இன்று காலையிலிருந்து கோப்பாய் தேசிய பயிற்சிக் கலாசாலையில் இராணுவத்தினரின் பாதுகாப்பு பலப்படுத்தப்பட்டுள்ளதாக பலாலி இராணுவ கட்டளைத் தலைமையக தகவல்கள் தெரிவிக்கின்றன. (ம-இ)

கம்பஹாவில் நாளை வாங்கிகள் திறக்கப்படும்

கம்பஹா, ஒக். 25
கம்பஹா மாவட்டத்தில் உள்ள அனைத்து அரச மற்றும் தனியார் வங்கிக் கிளைகள் நாளை திறந்திருக்கும் என்று கொவிட் 19 வைரஸ் தொற்றுப் பரவலைத் தடுக்கும் தேசிய செயற்பாட்டு மத்திய நிலையம் அறிவித்துள்ளது. வங்கிக் கிளைகளைத் திறப்பதற்குத் தேவையான அலுவலர்கள் தமது நிறுவன அடையாள அட்டையைப் பயன்படுத்தி, சம்பந்தப்பட்ட வங்கிக் கிளைக்கு வருகை தர முடியும் என்று அறிவிக்கப்பட்டுள்ளது. அதே வேளை கம்பஹா மாவட்டத்தில் பொதுமக்களுக்கு தேவையான பொருள்களைக் கொள்வனவு செய்வதற்காக நாளை காலை 8 மணி தொடக்கம் இரவு 10 மணி வரை அத்தியாவசிய உணவுப் பொருட்கள் விற்பனை நிலையங்கள் மற்றும் மருந்தகங்கள் திறந்திருக்கும் என்றும் அறிவிக்கப்பட்டுள்ளது. (க-இ)

புறக்கோட்டையில்...

டுத்தப்பட்டது. இதையடுத்து அந்த 77 பேருடன் தொடர்புகளைப் பேணியவர்களை இனங்காணும் நடவடிக்கைகள் தீவிரப்படுத்தப்பட்டுள்ளன. அத்துடன் குறித்த பகுதியில் சமூகத் தொற்று ஏற்பட்டுள்ளதா என்று ஆராயப்படுகின்றது என்றும் தெரிவிக்கப்படுகின்றது. (ம-இ)

சபாநாயகரின் பணியாள் தொகுதிக்கு...

என சிங்கள வார இதழொன்று செய்தி வெளியிட்டுள்ளது. இதன்படி தனது சகோதரரான வசந்த யாப்பா அபேவர்தனவை பிரத்தியேக செயலாளராகவும், மற்றுமொரு சகோதரரான சரத் யாப்பா அபேவர்தனவை ஊடக செயலாளராகவும் சபாநாயகர் நியமித்துள்ளார். அத்துடன், சபாநாயகரின் மகனான சமீர் யாப்பா அபேவர்தனவுக்கு இணைப்புச்செயலாளர் பதவி வழங்கப்பட்டுள்ளது.

மற்றுமொரு சகோதரரும் இணைப்புச்செயலாளராக நியமிக்கப்பட்டுள்ளார். மக்கள் தொடர்பாடல் அதிகாரி பதவிக்கு தனது மச்சானான பிரேமானந்த என்பவரை நியமித்துள்ள சபாநாயகர், மேலும் சில செயலாளர்களை நியமிப்பதற்கு அமைச்சரவையின் அனுமதியை கோரியுள்ளார் எனவும், அப்பதவிகளும் குடும்ப உறுப்பினர்களுக்கே வழங்கப்படவுள்ளது எனவும் அந்தச் செய்தியில் தெரிவிக்கப்பட்டுள்ளது. (ம-44)

நாட்டில் யாருள்களுக்கு தட்டுப்பாடு இல்லை

வார்த்தக அமைச்சர் தெரிவிப்பு

கொழும்பு, ஒக்.25
நாட்டில் அத்தியாவசிய நுகர்வு பொருள்களுக்கு தட்டுப்பாடு எதுவும் இல்லை என வார்த்தக அமைச்சர் பந்துல குணவர்தன தெரிவித்துள்ளார்.

ஆகவே பொதுமக்கள், தேவையில்லாமல் உணவுப் பொருள்களைச் சேமித்து வைக்க வேண்டிய அவசியமில்லை எனவும் அவர் குறிப்பிட்டுள்ளார்.

நாட்டில் கொரோனா அச்சுறுத்தல் ஏற்பட்டுள்ளமையால், பொருள்களுக்கு தட்டுப்பாடு ஏற்படுமென்ற அச்சத்தில் பொதுமக்கள் பொருட்களை அதிகளவு கொள்வனவு செய்வது வருகின்றனர்.

இந்நிலையிலேயே அமைச்சர் பந்துல குணவர்தன மக்களுக்கு இவ்வாறு வேண்டுகோள் விடுத்துள்ளார்.

மேலும், “சதொச நிறுவ

னங்களில் 600 ரூபாக்கு மேற்பட்ட அளவில் பொருள்களை கொள்வனவு செய்ய வர்களுக்கு மாத்திரமே சீனிகிலோ ஒன்று 85 ரூபாக்கு வழங்கப்படும்.

சட்டவிரோத மதுபான உற்பத்தியில் ஈடுபடுபவர்கள் அதிகமாக சீனிகளை கொள்வனவு செய்வதனால் இந்த நடவடிக்கை முன்னெடுக்கப்பட உள்ளது” என அவர் குறிப்பிட்டுள்ளார். (ந-இ)

அமெ. இராஜாங்க செயலாளர் 27இல் இலங்கை விஜயம்

கொழும்பு, ஒக்.25

இலங்கையின் வெளிநாட்டு அமைச்சர் தினேஷ் குணவர்தனவின் அழைப்பின் பேரில் அமெரிக்க இராஜாங்க செயலாளர் ஆர்.பொம்பியோ எதிர்வரும் 27 மற்றும் 28 இல் இலங்கைக்கு உத்தியோகபூர்வ விஜயத்தை மேற்கொள்ளவுள்ளார்.

இந்த விஜயத்தின்போது, ஜனாதிபதி மற்றும் வெளிநாட்டு அமைச்சர் ஆகியோருடன் அதிகாரபூர்வ கலந்துரையாடல்களில் ஈடுபடவுள்ளார். இந்த விஜயத்தின் போதான கலந்துரையாடல்கள் இரு நாடுகளுக்கு மிடையிலான பன்முக ஈடுபாட்டின் பல பகுதிகளை உள்ளடக்கும்.

அமெரிக்க ஜனாதிபதி டொனால்ட் ட்ரம்ப் ஆட்சிக் காலத்தில் இலங்கைக்கு விஜயம் செய்யும் மிக உயர்ந்த அமெரிக்க பிரமுகர் இவர் என்பது குறிப்பிடத்தக்கது. (ந)



வவு.பொதுச்சந்தை தொற்று நீக்கம்

வவுனியா, ஒக்.25

கொவிட் 19 தொற்றின் தாக்கம் அதிகரித்து வரும் நிலையில் வவுனியா நகரசபையினரால் தொற்று நீக்கும் செயற்பாடு முன்னெடுக்கப்பட்டது.

பொதுமக்களின் நடமாட்டம் அதிகளவில் காணப்படும் பகுதியான வவுனியா பொதுச்சந்தையில் தொற்று நீக்கும் செயற்பாடு முன்னெடுக்கப்பட வேண்டுமென உள்ளூர் விளைபொருள் உற்பத்தியாளர் சங்கத்தினர் விடுத்த கோரிக்கைக்கமைய வவுனியா நகரசபையினரால் பொதுச்சந்தை இன்று காலை தொற்று நீக்கம் செய்யப்பட்டது.

நகரசபை பொது முகாமைத்துவ உதவியாளர் துரைராஜ் சபேசன் தலைமையில் பொதுச்சந்தையின் முன்பகுதி, பின்பகுதி என்பன தண்ணீர் அடித்து சுத்தப்படுத்தப்பட்டதுடன் மருந்தும் வீசப்பட்டது. (ந-18)

24 மணி நேரத்தில் 165 பேர் கைது

கொழும்பு, ஒக்.25

கடந்த 24 மணித்தியாலங்களில் தனிமைப்படுத்தல் ஊரடங்கு உத்தரவை மீறிய 165 பேர் கைதுசெய்யப்பட்டுள்ளனர். அத்துடன் குறித்த காலப்பகுதியில் 30 வாகனங்கள் பொலிஸாரால் கைப்பற்றப்பட்டுள்ளன எனவும் பொலிஸ் ஊடகப் பேச்சாளர் பிரதி பொலிஸ்மா அதிபர் அஜித் ரோஹன தெரிவித்துள்ளார்.

ஊரடங்கு பிறப்பிக்கப்பட்ட கடந்த நான்காம் திகதியிலிருந்து இதுவரையான காலப்பகுதியில் 924 பேர் கைது செய்யப்பட்டுள்ளதுடன் 104 வாகனங்களும் பொலிஸாரால் பறிமுதல் செய்யப்பட்டுள்ளன.

இதேவேளை இன்றைய தினம் தனிமைப்படுத்தல் ஊரடங்கு உத்தரவு அமுலில் உள்ள பொலிஸ் அதிகாரப் பிரிவுகளில் கடமைக்காக விசேட அதிரடிப்படையினர் ஈடுபடுத்தப்பட்டுள்ளனர் எனவும் பொலிஸ் ஊடகப் பேச்சாளர் மேலும் தெரிவித்தார்.

‘ஷங்கரிலா’ ஹோட்டல் ஊழியருக்கு கொரோனா

கொழும்பு, ஒக்.25

கொழும்பிலுள்ள ஷங்கரிலா ஹோட்டல் ஊழியர் ஒருவருக்கு கொரோனாத் தொற்று உறுதிப்படுத்தப்பட்டுள்ளது என்று ஹோட்டல் நிர்வாகம் தெரிவித்துள்ளது.

இது தொடர்பிலான முழுமையான அறிக்கை ஒன்றை ஹோட்டல் நிர்வாகம் வெளியிட்டுள்ளது.

அந்த அறிக்கையில் தெரிவிக்கப்பட்டுள்ளதாவது,

இலங்கையின் தற்போதைய நிலைமையைக் கருத்திற்கொண்டு, எமது ஊழியர்களை பி.சி.ஆர் பரிசோதனைக்கு உட்படுத்தினோம். கொரோனாத் தொற்றுக்கான அறிகுறிகள் தென்படவில்லை எனினும் அவருக்கு கொரோனாத் தொற்று உறுதிப்படுத்தப்பட்டுள்ளது. இந்த நிலையில் அவர் உடனடியாக வைத்தியசாலையில் அனுமதிக்கப்பட்டு சிகிச்சைக்கு உட்படுத்தப்பட்டு வருகிறார் என்று குறிப்பிடப்பட்டுள்ளது. (ந-இ)

பிரபாகரன் வரலாற்றில் சீறும் புலி திரைப்படம்

கொழும்பு, ஒக்.25

விடுதலைப் புலிகள் இயக்கத்தின் தலைவர் வேலுப்பிள்ளை பிரபாகரனின் வாழ்க்கை வரலாற்றை மையப்படுத்தி சீறும் புலி என்ற பெயரில் தமிழ் திரைப்படம் ஒன்று உருவாக்கப்படவுள்ளது என்று அறிவிக்கப்பட்டுள்ளது.

இந்த திரைப்படத்தில் தேசிய விருது வென்ற நடிகர் பொபி சிம்ஹா, வேலுப்பிள்ளை பிரபாகரனின் கதாபாத்திரத்தை ஏற்று நடிக்வுள்ளார். இந்த திரைப்படத்தை நீலம் திரைப்பட இயக்குநர் ஜி.வெங்கடேஷ்குமார் இயக்குகிறார். இதற்கு முன்னதாகவே அவர், விடுதலைப் புலிகள் இயக்கத்தின் தலைவர் பிரபாகரனின் வாழ்க்கை வரலாற்றை, இரண்டு பாகங்களாக திரைப்படமாக உருவாக்குவதற்கு திட்டமிட்டிருப்பதாக அறிவித்திருந்தார் எனத் தெரியவருகின்றது. (ந-இ)

பிரபல ஹோட்டல்களின் பணிகள் இடைநிறுத்தம்

கொழும்பு, ஒக்.25

கொழும்பிலுள்ள பிரபல ஐந்து நட்சத்திர ஹோட்டல்களின் பணிகள் தற்காலிகமாக இடைநிறுத்தப்பட்டுள்ளன என்று, நட்சத்திர விடுதிகளின் நிர்வாகங்கள் அறிவித்துள்ளன.

ஹில்டன், கோல்பேஸ் ஹோட்டல்களின் பணிகளே இவ்வாறு இடைநிறுத்தப்பட்டுள்ளன.

ஹில்டன் ஹோட்டலானது, நேற்றுமுன்தினம் வெள்ளிக்கிழமை முதல் தனது பணிகளை இடைநிறுத்தியுள்ளது எனத் தெரியவருகிறது. இந்தக் ஹோட்டலை அண்மித்த பகுதியில், கொரோனாத் தொற்றாளர் ஒருவர் இனங்காணப்பட்டுள்ளார் என்று, கொழும்பு மாநகர சபை உறுதிபடுத்தியுள்ள நிலையில், குறித்த தொற்றாளர் ஹோட்டல் வளாகத்தைச் சேர்ந்தவரா என்பது தொடர்பில் இதுவரை உறுதிபடுத்தவில்லை என்றும் இது தொடர்பிலான விசாரணைகள் முன்னெடுக்கப்பட்டு வருவதாகவும் தெரிவிக்கப்படுகிறது.

இதேவேளை கோல்பேஸ் ஹோட்டலின் அனைத்துப் பணிகளையும் இடைநிறுத்துமாறும் ஹோட்டலில் பணியாற்றும் சகல ஊழியர்களையும் பி.சி ஆர் பரிசோதனைக்கு உட்படுத்துமாறும் பொதுச்சுகாதாரப் பரிசோதகர்கள் ஹோட்டல் நிர்வாகத்துக்கு அறிவுறுத்தியுள்ளதாகத் தெரியவருகிறது. (ந-இ)



தாயகம் திரும்பினர் 26 இலங்கையர்கள்

கொழும்பு, ஒக்.25

கொரோனா பரவல் காரணமாக வெளிநாடுகளில் சிக்கியிருந்த மேலும் ஒரு தொகுதி இலங்கையர்கள் இன்று காலை நாட்டை வந்தடைந்துள்ளனர். கட்டாரில் இருந்த 26 பேரே இவ்வாறு நாட்டை வந்தடைந்துள்ளனர் என விமான நிலையத் தகவல்கள் தெரிவிக்கின்றன.

இவ்வாறு வருகை தந்த அனைவருக்கும் பி.சி.ஆர். பரிசோதனைகள் மேற்கொள்ளப்பட்டு, அவர்கள் தனிமைப்படுத்தல் நிலையங்களுக்கு அனுப்பி வைக்கப்பட்டுள்ளனர் என தெரிவிக்கப்படுகின்றது. (ந-இ)



புதிய அரசமைப்பு; மக்களின் கருத்தறிவு

கொழும்பு, ஒக்.25

புதிய அரசியலமைப்பை தயாரிப்பது தொடர்பில் பொதுமக்களின் கருத்துக்களை கேட்டறியும் நடவடிக்கை ஆரம்பமாகியுள்ளது.

இதற்காக நியமிக்கப்பட்டுள்ள விசேட குழுவிற்கு மக்கள் தமது கருத்துக்களை முன்வைக்க முடியும் என நீதி அமைச்சின் செயலாளர் எம்.பி.கே. மாயாதுன்னே தெரிவித்துள்ளார்.

பொதுமக்கள் தமது கருத்துக்களை அறை இலக்கம் 32, பண்டாரநாயக்க ஞாபகார்த்த சர்வதேச மண்டபம், பௌத்தாலோக மாவத்தை, கொழும்பு 7 என்ற முகவரிக்கோ அல்லது expertscommpublic@yahoo.com எனும் மின்னஞ்சலுக்கோ அனுப்ப முடியும். எதிர்வரும் நவம்பர் மாதம் 30 ஆம் திகதி வரை பொதுமக்களின் கருத்துக்கள் கேட்டறியப்படவுள்ளன என அவர் மேலும் தெரிவித்துள்ளார். (வ-இ)

மட்டு. பள்ளிவாசல்கள் தற்காலிகமாக மூடும்

மட்டக்களப்பு, ஒக்.25

மட்டக்களப்பு வாழைச்சேனை பொலிஸ் பிரிவுக்குட்பட்ட பகுதியில் 11 கொரோனாத் தொற்றாளர்கள் அடையாளம் காணப்பட்டதைத் தொடர்ந்து பொதுமக்களின் பாதுகாப்புக்காக பள்ளிவாசல்களை தற்காலிகமாக மூடுவதற்கு பிரதேச பள்ளிவாசல்களின் நிர்வாகத்தினர் தீர்மானித்துள்ளனர்.

அந்தவகையில், வாழைச்சேனை, ஓட்டமாவடி, மீராவோடை உள்ளிட்ட பகுதிகளில் அமைந்துள்ள பள்ளிவாசல்களின் ஒலி பெருக்கிகள் மூலம் தற்காலிகமாக எவரும் பள்ளிவாசல்களுக்கு வர வேண்டாம் என்றும் அவர்களுடைய தொழுகைகளை வீடுகளில் நிறைவேற்றிக் கொள்ளுமாறும் அறிவித்தல் விடுத்துள்ளனர். (ற-இ)

நல்லூர் கந்தனில் மானம்பு உற்சவம்

யாழ்ப்பாணம், ஒக்.25

விஜயதசமி நாளான இன்றைய தினம் வரலாற்றுப் பிரசித்தி பெற்ற யாழ்ப்பாணம் நல்லூர் முருகன் ஆலயத்தில் மானம்பு உற்சவம் விமர்சையாக இடம்பெற்றது. இன்று காலை 6.45க்கு வசந்த மண்டபப் பூசை இடம்பெற்று முருகப்பெருமான் குதிரை வாகனத்தில் எழுந்தருளி மானம்பு உற்சவம் இடம்பெற்றது.

சுகாதார நடைமுறைகளைப் பின்பற்றி நல்லூரின் பண்டைய காலத்தில் உபயோகிக்கப்பட்ட பழையமையான சிறிய குதிரை வாகனத்தில் முருகப்பெருமான் எழுந்தருளி, அமைதியான முறையில் சிறப்பாக மானம்பு உற்சவம் இடம்பெற்றமை குறிப்பிடத்தக்கது. (ந-20)

மாத்தளை நகரில் முதல் தொற்றாளர்

மாத்தளை, ஒக்.25

மாத்தளை நாவுல நகரில், முதல் கொரோனாத் தொற்றாளர், நேற்று அடையாளம் காணப்பட்டுள்ளார்.



நாவுல நகருக்கு அருகில் மீன் விற்பனை நிலைய மொன்றை நடத்திச் சென்ற நபர் ஒருவரே இவ்வாறு கொரோனாத் தொற்றுக்குள்ளாகியுள்ளார். இந்த மீன் விற்பனை நிலையத்திலுள்ளவர்களுக்கு பி.சி.ஆர் பரிசோதனை மேற்கொண்ட போதே, இந்த நபருக்கு கொரோனா தொற்றியிருப்பது கண்டறியப்பட்டுள்ளது.

இந்தநிலையில் அவரது குடும்பம் தனிமைப்படுத்தப்பட்டுள்ளதாகவும் அவருடன் தொடர்பைப் பேணியவர்களைக் கண்டறிவதற்கான நடவடிக்கையில் ஈடுபட்டு வருவதாகவும் அந்தப் பகுதிக்குப் பொறுப்பான பொதுச் சுகாதாரப் பரிசோதகர்கள் தெரிவித்துள்ளனர்.

நாவுல பிரதேச செயலகம், பொலிஸார், பொதுச் சுகாதார பரிசோதகர்கள் இணைந்து, நாவுல பிரதேச செயலகத்துக்கு உட்பட்ட பகுதியில் கொரோனாத் தொற்றைக் கட்டுப்படுத்துவதற்கான விசேட நடவடிக்கையில் ஈடுபட்டு வருகின்றனர். (ற-இ)

மீன்பிடித் துறைமுகங்களுக்கு விசேட சுகாதார வழிகாட்டல்கள்

விரைவில் தயாரிக்க ஆலோசனை

கொழும்பு, ஒக்.25

மீன்பிடித் துறைமுகங்களுக்கான விசேட சுகாதார வழிகாட்டல்களை விரைவில் தயாரிப்பதற்கு சுகாதார அமைச்சர் பவித்ரா வன்னியாராச்சி, சுகாதார அதிகாரிகளுக்கு ஆலோசனை வழங்கியுள்ளார். தற்போதைய சூழ்நிலையில் மீன்பிடித்துறையை வீழ்ச்சியடையாமல் முன் நகர்த்து

வதற்கு ஏற்பவே இந் நடவடிக்கை எடுக்கப்படவுள்ளது.

மேலும் தற்போது மூடப்பட்டுள்ள பேருவளை துறைமுகத்திலுள்ள 32 நீண்டநாள் படகுகளிலும் காலி துறைமுகத்திலுள்ள 21 நீண்ட நாள் படகுகளிலும் 3,50,000 கிலோகிராம் மீன்கள் காணப்படுகின்றன என கடற்றொழில் அமைச்சு சுட்டிக்காட்டி

யுள்ளது. இதற்கமைய, நீண்டநாள் படகுகளிலுள்ள மீன்களை நுகர்வோருக்கு வழங்குவதற்கு சுகாதார அமைச்சின் வழிகாட்டல்களைப் பின்பற்றுவதற்கான திட்டத்தை விரைவில் தயாரிக்க இந்தக் கலந்துரையாடலின் போது தீர்மானிக்கப்பட்டுள்ளது என சுகாதார அமைச்சு தெரிவித்துள்ளது. (வ-இ)

கொரோனா எதிரொலி: 3½ லட்சம் கிலோ மீன்கள் தேக்கம்

கொழும்பு, ஒக்.25

இலங்கையில் அதிகரித்து வரும் கொரோனா வைரஸ் தொற்றுப் பரவல் காரணமாக, சுமார் மூன்றரை இலட்சம் கிலோகிராம் நிறையுடைய மீன்கள், மீன்பிடிப் படகுகளிலேயே தேங்கியுள்ளன என்று சுகாதார அமைச்சர் பவித்ரா வன்னியாராச்சி தெரிவித்துள்ளார்.

பேருவளை மற்றும் காலி மீன்பிடித் துறைமுகங்களிலுள்ள சுமார் 53 படகுகளிலேயே இந்த மீன்கள் தேங்கியுள்ளன.

இந்த நாட்டின் மீன்பிடித்துறையை தொடர்ந்து நடத்திச்செல்ல வேண்டும் என்றும் அதனால், மீன்பிடித் துறைமுகங்களை, உரிய தொற்று நீக்கங்களுக்கு உட்படுத்தி, உரிய நடவடிக்கைகளை எடுக்குமாறும் உரிய தரப்பினருக்கு சுகாதார அமைச்சர் மேலும் அறிவுறுத்தியுள்ளார். (ற-இ)



வாழைச்சேனை துறைமுகத்துக்கு 'சீல்'

வாழைச்சேனை, ஒக்.25

வாழைச்சேனை பொலிஸ் பிரிவுக்குட்பட்ட பகுதிகளில் நேற்றிரவு முதல் தனிமைப்படுத்தல் வலயமாக பிரகடனப்படுத்தப்பட்டுள்ளன.

இதனையடுத்து வாழைச்சேனை மீன்பிடி துறைமுகத்துக்குச் சீல் வைக்கப்பட்டுள்ளது. வாழைச்சேனை பொலிஸ் பிரிவுக்குட்பட்ட பகுதிகளில் பல கொரோனாத் தொற்றாளர்கள் அடையாளம் காணப்பட்டமையே அடுத்து இந்த நடவடிக்கை மேற்கொள்ளப்பட்டுள்ளது. (ந-இ)

அதிகரிக்கும் கொரோனாப் பரவல்: தலதாவில் கட்டுப்பாடுகள் இறுக்கம்

கண்டி, ஒக்.25
கொரோனாப் பரவலைத் தடுக்கும் முகமாக கண்டி தலதாமாளிகையில் கட்டுப்பாடுகள் அதிகரிக்கப்பட்டுள்ளன. தலதா மாளிகைக்கு வருகைதரும் சகலரும் தங்களுடைய ஆள் அடையாளத்தை உறுதிப்படுத்தும் ஆவணங்களான தேசிய அடையாள அட்டை அல்லது கடவுச்சீட்டை எடுத்துவரவேண்டுமென ஸ்ரீ தலதா மாளிகையின்

தியவடன நிலமே பிரதீப் திலங்க தெலே அறிவித்துள்ளார். இது தொடர்பில் அவர் வெளியிட்டுள்ள அறிக்கையில் மேலும் தெரிவிக்கப்பட்டுள்ளதாவது, தனிமைப்படுத்தல் ஊரடங்குச் சட்டம் பிறப்பிக்கப்பட்ட பிரதேசங்களிலிருந்தும் அதனை அண்மித்த பகுதியிலிருந்தும் ஸ்ரீ தலதா மாளிகைக்கு சமூகமளிக்க முடியாது. அவர்கள் வளாகத்துக்குள் அனுமதிக்கப்படமாட்டார்

கள். தலதா மாளிகைக்குள் நுழையும் சகலரும் முகக்கவசங்களை கட்டாயமாக அணிந்திருக்கவேண்டும். உடல் வெப்பநிலை அளவிடப்படும். சுகாதார வழிகாட்டல்களை சகலரும் அவ்வாறே கடைப்பிடிக்கவேண்டும். அவ்வாறு இருந்தால் மட்டுமே, தலதா மாளிகையின் வளாகத்துக்குள் அனுமதிக்கப்படுவார்கள் என்று தெரிவிக்கப்பட்டுள்ளது. (வ-இ)

இந்திய கடலோரப் படையினரால் இலங்கைப் படகு சிறைப்பிடிப்பு

கொழும்பு, ஒக்.25
இலங்கையின் மீன்பிடி படகு ஒன்றை, இந்தியக் கடலோர காவல்படையினர் கைப்பற்றியுள்ளனர் என்று இந்திய ஊடகம் ஒன்று செய்தி வெளியிட்டுள்ளது. இந்தியக் கடலில் சட்டவிரோதமாக மீன்பிடியில் ஈடுபட்டிருந்த போதே இந்தப் படகு கைப்பற்றப்பட்டுள்ளது. இந்தப் படகிலிருந்த ஆறு பேர் இந்திய கடலோர காவல்படையினரால் கைது செய்யப்பட்டனர். கைப்பற்றப்பட்ட இந்தப் படகு நேற்று காரைக்கால் துறைமுகத்துக்கு கொண்டு செல்லப்பட்டது. இவர்கள் விரைவில் நீதிமன்றில் முன்னிலைப்படுத்தப்படவுள்ளனர் என்று இந்திய ஊடகம் மேலும் தெரிவித்துள்ளது. (ற-இ)

களுபோவில மருத்துவமனை ஊழியர்களுக்கு கொரோனா

கொழும்பு, ஒக்.25
களுபோவில மருத்துவமனையில் 6 ஊழியர்களுக்கு கொரோனாத் தொற்று உறுதிப்படுத்தப்பட்டுள்ளது. அதனையடுத்து மருத்துவமனையின் அவசர விபத்துப் பிரிவு, 23 மற்றும் 7 ஆவது விடுதிகள், வெளிநோயாளர் பிரிவு என்பன தற்காலிகமாக மூடப்பட்டன. அவை கிருமித் தொற்று நீக்கம் செய்யப்பட்ட பின்னர் மீண்டும் திறக்கப்பட்டுள்ளன என்று களுபோவில மருத்துவமனைப் பணிப்பாளர் தெரிவித்துள்ளார். (க-இ)



கலென்பிந்து நுவேவா ரித்திகல வனப் பகுதியில் ஒரு அரிய வகை மலைப்பாம்பொன்று கண்டுபிடிக்கப்பட்டுள்ளது. இப் பாம்பு தற்போது பாதுகாப்பில் வைக்கப்பட்டுள்ளது என வன ஜீவராசிகள் பாதுகாப்பு திணைக்கள அதிகாரிகள் கூறியுள்ளனர். (ந-இ)

கொரோனாப் பரவல்;
16 ரயில் சேவைகள் நிறுத்தம்

கொழும்பு, ஒக்.25
கொரோனாப் பரவல் அதிகரிப்புக் காரணமாக 16 ரயில் சேவைகள் இரத்து செய்யப்பட்டுள்ளன. தனிமைப்படுத்தல் ஊரடங்குச் சட்டம் அமுல்படுத்தப்பட்டுள்ள பகுதிகளிலுள்ள பயணிகளின் வருகையைக் கருத்திற்கொண்டு இந்த தீர்மானம் எடுக்கப்பட்டுள்ளது என ரயில்வே திணைக்களம் விடுத்துள்ள அறிக்கையில் தெரிவிக்கப்பட்டுள்ளது. இதன்படி, புத்தளம் ரயில் மார்க்கத்தி னூடான நாளாந்த 8 ரயில் சேவைகள் இரத்து செய்யப்பட்டுள்ளன. களனி ரயில் மார்க்கத்தில் இரண்டு நாளாந்த ரயில் சேவைகள் இரத்து செய்யப்பட்டுள்ளன என அறிக்கையில் மேலும் தெரிவிக்கப்பட்டுள்ளது. (வ-இ)

தனிமைப்படுத்தல் சட்டத்தை மீறுவோர் கைது செய்யப்படுவர்

கொழும்பு, ஒக்.25
இலங்கையில் பல பிரதேசங்களில் தனிமைப்படுத்தல் ஊரடங்குச் சட்டம் அமுல்படுத்தப்பட்டுள்ளது. இந்தக் கட்டுப்பாடுகளை மீறிச் செயற்படும் பொதுமக்களை கைது செய்ய நடவடிக்கை எடுக்கப்பட்டுள்ளது என்று பிரதிப் பொலிஸ் மா அதிபர் அஜித் ரோஹன தெரிவித்துள்ளார். நாட்டில் கொரோனா வைரஸ் பரவல் தீவிரம் அடைந்து வரும் நிலையிலேயே, இந்த தனிமைப்படுத்தல் ஊரடங்குச் சட்டம் அமுல்படுத்தப்பட்டு வருகிறது. ஏதாவது ஒரு வகையில் தனிமைப்படுத்தல் சட்டத்தை மீறி செயற்பட்டால் அவர்களை கைது செய்வதற்கு நடவடிக்கை மேற்கொள்ளப்படும் என்று அவர் மேலும் தெரிவித்தள்ளார். (ற-இ)

மத்திய வங்கியின் நாணயக் கொள்கை தொடர்ந்தும் தளர்வு!

கொழும்பு, ஒக்.25
நாட்டின் பொருளாதார நிலையைக் கருத்திற்கொண்டு, இலங்கை மத்திய வங்கி தற்போதுள்ள அதன் தளர்த்தப்பட்ட நாணயக் கொள்கை நிலையைத் தொடர்ந்து பேணுவதற்குத் தீர்மானித்திருக்கிறது. இது குறித்து அறிக்கை ஒன்றினை வெளியிட்டுள்ள மத்திய வங்கி, கடந்த 21ஆம் திகதி நடைபெற்ற நாணய சபைக் கூட்டத்தில் மத்திய வங்கியின் துணைநிலை வைப்பு வசதி, கடன் வழங்கல் வசதி வீதத்தினை முறையே 4.50 சதவீதம் மற்றும் 5.50 சதவீதம் கொண்ட அவற்றின் தற்போதைய மட்டங்களில் பேணுவதற்கு தீர்மானிப்பட்டுள்ளது என அறிவித்துள்ளது. இதன்மூலம் தற்போதுள்ள அதன் தளர்த்தப்பட்ட நாணயக் கொள்கை நிலையினை தொடர்வதற்கும் தீர்மானம் எட்டப்பட்டுள்ளது. இதுவரையான ஆண்டு காலப்பகுதியில் மத்திய வங்கியினால் முன்னொருபோதும் இல்லாத வகையில் எடுக்கப்பட்ட நாணயத் தளர்த்தல் நடவடிக்கைகளைத் தொடர்ந்து, ஒட்டுமொத்த சந்தை கடன் வழங்கல் வீதங்களில் வீழ்ச்சியொன்று அவதானிக்கப்பட்டதுடன், சந்தை கடன் வழங்கல் வீதங்களில் பரந்தளவிலான கீழ்நோக்கிய திருத்தத்தின் தொடர்ச்சியும் எதிர்பார்க்கப்படுகின்றது. இதனுடாக தற்போது காணப்படுகின்ற தாழ்ந்தளவிலான பணவீக்க குழுவில் பொருளாதாரத்தில் திறன்மிக்க துறைகளுக்கு வசதியான கொடுகடன் பாய்ச்சல்கள் உறுதி செய்யப்படுகிறது என்று குறிப்பிடப்பட்டுள்ளது. (ந-இ)

20க்கு ஆதரவளித்த எம்.பிக்களிடம் விளக்கம் கோரும் முஸ்லிம் காங்கிரஸ்

கொழும்பு, ஒக்.25
20ஆவது திருத்தத்துக்கு எதிராக வாக்களித்துள்ள ஸ்ரீலங்கா முஸ்லிம் காங்கிரஸ் எம்.பிக்களிடம் விளக்கம் கோரப்பட்டுள்ளது என அக்கட்சியின் செயலாளர் ஜனாதிபதி சட்டத் தரணி நிசாம் காரியப்பர் தெரிவித்துள்ளார். இது தொடர்பில் அவர் தெரிவித்துள்ளதாவது,

கட்சியின் தலைவர் ரஷுப் ஹக்கீம் அக்கட்சியின் நாடாளுமன்ற உறுப்பினர்களை தன்னுடைய இல்லத்துக்கு நேற்று அழைத்து இது தொடர்பில் கலந்தலோசித்துள்ளார். நாடாளுமன்ற உறுப்பினர்களான எச்.எம்.எம் ஹரீஸ், பைசல் காசிம், எம்.எஸ்.தௌபீக், நசீர் அஹமட் ஆகியோர் கலந்துகொண்டிருந்தனர். இதன்

போது, 20 ஆவது அரசியலமைப்பு திருத்தத்துக்கு ஆதரவாக வாக்களித்தவர்களின் நிலைப்பாட்டை கட்சியின் உயர் பீடத்திற்கு விளக்க வேண்டும் என அறிவிக்கப்பட்டுள்ளது. அதன் பின்னர் கட்சியின் உயர் பீடம் இது தொடர்பில் கூடி ஆராய்ந்து அடுத்தகட்ட நடவடிக்கை குறித்து தீர்மானங்களை எடுக்கும் எனத் தெரிவித்தார். (வ-இ)

நாம் எப்போதுமே

“20”க்கு எதிரானவர்களே

எதிர்க்கட்சித் தலைவர் உறுதி

கொழும்பு, ஒக்.25

20 ஆவது திருத்தச் சட்டத் துக்கு எதிரானவர்கள் என்பதில் இன்னும் நாம் உறுதியாகவே இருக்கின்றோம் என எதிர்க்கட்சித் தலைவர் சஜித் பிரேமதாச தெரிவித்தார்.

கொழும்பில் ஊடகங்களுக்கு கருத்து தெரிவிக்கையிலேயே அவர் இவ்வாறு கூறினார். அவர் மேலும் தெரிவித்துள்ள தாவது,

“நாம் சட்டத்துக்கு எப்போதும் மதிப்பளிப்பவர்கள். எமது காலத்தில் பல ஆணைக்குழுக்கள் ஸ்தாபிக்கப்பட்டன. இவை மக்களுக்குத் தெரியும். இது தொடர்பாக நான் தனிப்பட்ட ரீதியாக விமர்சிக்க விரும்பவில்லை. நாம் அன்று பல செயற்



பாடுகளை மக்களுக்காகச் செய்தோம். எனவே, ஆணைக்குழுக்களை அவதானிக்கவும் அதனை விமர்சிக்கவும் எமக்கு காலம் இருக்கவில்லை. இன்று 20 ஆவது திருத்தச்சட்டம் நிறைவேற்றப்பட்டுள்ளது. நாம் இதற்கு எதிரானவர்கள் என்பதில் இப்போதும் உறுதியாக இருக்கிறோம்.

எனினும், எமது அணியிலிருந்து சிலர் இதற்கு ஆதரவாக வாக்களித்

துள்ளார்கள். இவர்களுக்கு எதிராக நாம் நிச்சயமாக ஒழுக்காற்று நடவடிக்கை எடுப்போம். இது தொடர்பாக சபாநாயகருக்கும் விரைவில் அறிவிக்கவுள்ளோம். இவ்வாறான ஏமாற்று வேலைகள், அரசியல் வரலாற்றில் புதிதல்ல. ஒருவரது தனிப்பட்ட முடிவை நாம் விமர்சிக்க முடியாது. எனினும், ஐக்கிய மக்கள் சக்தியின் நாடாளுமன்ற குழுக்கூட்டத்தில் எடுக்கப்பட்ட முடிவுக்கு முரணாக செயற்பட்ட காரணத்தினால் தான், குறித்த நபர்களுக்கு எதிராக ஒழுக்காற்று நடவடிக்கை எடுக்கவுள்ளோம்.


இவ்வாறான செயற்பாடுகளால், நாம் என்றும் பின்னடைவை சந்திக்கப் போவதில்லை” என அவர் குறிப்பிட்டுள்ளார். (ந-இ)

நீச்சல் தடாகத்தில் வீழ்ந்து பெண்ணொருவர் உயிரிழப்பு

கொழும்பு, ஒக்.25

ஹபரண பகுதியில் உள்ள சுற்றுலா விடுதி ஒன்றின் பெண் ஊழியர் ஒருவர் நீச்சல் தடாகத்தில் வீழ்ந்து உயிரிழந்துள்ளார். விடுதியை சுத்தம் செய்யும் பணியில் ஈடுபட்ட போதே இந்த சம்பவம் இடம்பெற்றுள்ளது.

நீச்சல் தடாகத்தை சுத்தம் செய்து கொண்டிருந்த அந்தப் பெண் மாரடைப்பால் தடாகத்தில் வீழ்ந்து உயிரிழந்துள்ளார் என பொலிஸ் தரப்பில் தெரிவிக்கப்பட்டுள்ளது. (வ-இ)



கொரோனா எதிரொலி:

கொழும்பு துறைமுக நுழைவாயில்களுக்கு பூட்டு

கொழும்பு, ஒக்.25

கொழும்பு துறைமுகத்தின் நான்கு நுழைவாயில்களை மூடுவதற்கு நடவடிக்கை எடுக்கப்பட்டுள்ளது. துறைமுகத்துக்குள் செல்லும் பிரதான நுழைவாயிலில் கடமை யாற்றிய சுங்க பரிசோதகர்கள் இருவர் கொரோனாத் தொற்றுக்கு உள்ளாகியுள்ளதை அடுத்து இந்த நடவடிக்கை எடுக்கப்பட்டுள்ளது.

இவர்களுடன் கடமையாற்றிய நாற்பது பொலிஸ் அதிகாரிகள் தனிமைப்படுத்தலுக்கு உட்படுத்தப்பட்டுள்ளனர். அதேவேளை துறைமுகத்துக்கு ஆட்கள் வருவதும் குறைக்கப்பட்டுள்ளது. இதனடிப்படையில் தினமும் துறைமுகத்தின் தலைமையகத்துக்கு வருவோரின் எண்ணிக்கை 50 ஆக குறைக்கப்பட்டுள்ளது. (ற-இ)



மெனிங் சந்தைக்கு தொடர்ந்து மூடல்

கொழும்பு, ஒக்.25

கொரோனா வைரஸ் பரவல் அச்சம் காரணமாக கொழும்பு மெனிங் சந்தை நவம்பர் முதலாம் திகதிவரை மூடப்படவுள்ளது என மெனிங் சந்தை வர்த்தகர்கள் சங்கம் அறிவித்துள்ளது.

கடந்த 22ஆம் திகதி முதல் எதிர்வரும் திங்கட்கிழமை வரை மெனிங் சந்தை மூடப்படும் என ஏற்கனவே அறிவித்திருந்த நிலையில் தற்போது இந்தப் புதிய அறிவிப்பு வெளியாகியுள்ளது. நாட்டில் நிலவும் கொரோனா வைரஸ் பரவல் நெருக்கடியை அடுத்து பொலிஸாரின் அறிவுறுத்தலுக்கு அமைய இந்த நடவடிக்கை எடுக்கப்பட்டுள்ளது என மெனிங் சந்தை வர்த்தகர்கள் சங்கம் குறிப்பிட்டுள்ளது.

நாட்டில், மினுவாங்கொட ஆடைத் தொழிற்சாலை மற்றும் பேலியகொட மீன் சந்தை ஆகியவற்றில் ஏற்பட்ட வைரஸ் பரவல் காரணமாக தொழிற்சாலைகள், துறைமுகங்கள் உட்பட நாட்டின் பல பகுதிகள் முடக்கப்பட்டுள்ளன. இந்நிலையில் கொழும்பில் பிரதான மக்கள் நடமாட்டம் அதிகமுள்ள மெனிங் சந்தையையும் மூடுவதற்கு முடிவெடுக்கப்பட்டுள்ளது. (ந-இ)

கொரோனா தனிமைப்படுத்தலுக்கு கிழக்கில் 12 இடங்கள்

ஊடக சந்திப்பில் வியாழேந்திரன் தெரிவிப்பு

மட்டக்களப்பு, ஒக்.25

கொரோனா வைரஸ் தொற்று சந்தேகநபர்களை தனிமைப்படுத்தும் வகையில் கிழக்கு மாகாணத்தில் 12 இடங்கள் அடையாளப்படுத்தப்பட்டுள்ளன என இராஜாங்க அமைச்சர் எஸ். வியாழேந்திரன் தெரிவித்தார். மட்டக்களப்பில் நடைபெற்ற விசேட கூட்டத்தினைத் தொடர்ந்து நடைபெற்ற ஊடகவியலாளர் சந்திப்பின்போதே அவர் இதனைக் குறிப்பிட்டார்.

மேலும், கொரோனாத் தொற்று அதிகரிக்கும்போது அடுத்தக்கட்டமாக மேற்கொள்ளப்பட வேண்டிய நடவடிக்கைகள் குறித்து விசேட கூட்டத்தில் ஆராயப்பட்டது எனவும் தெரிவித்துள்ளார்.

இதேவேளை, தேசிய கொரோனா செயலணியுடன் இணைந்து மட்டக்களப்பு மாவட்டத்தில் அடுத்தக்கட்ட செயற்பாடுகளை முன்னெடுக்கவுள்ளோம் என மட்டக்களப்பு மாவட்ட அரசாங்க அதிபர் க.கருணாகரன் குறித்த ஊடக சந்திப்பில் தெரிவித்தார்.

அத்துடன், கொரோனாத் தொற்று பாதிப்புள்ள பகுதிகளில் சில நடவடிக்கைகள் முன்னெடுக்கப்பட்டுள்ளன எனவும், ஊரடங்குச் சட்டம் பிறப்பிக்கும் தீர்மானத்தினை தேசிய கொரோனா செயலணியே மேற்கொள்ளும் எனவும் கிழக்கு மாகாண சுகாதார சேவைகள் பணிப்பாளர் வைத்தியர் அழகையா லதாசுரன் தெரிவித்துள்ளார். (ந-இ)

சமைத்த மீன்களால் கொரோனா பரவாது

அழுத்திக் கூறுகிறது சுகாதார அமைச்சர்

கொழும்பு, ஒக்.25

நன்கு சமைத்த மீன் ஊடக கொரோனா பரவாது என்ற விஞ்ஞானபூர்வமான ஆதாரத்தினை சுகாதார அமைச்சர் மீண்டும் வலியுறுத்த விரும்புகிறது என பதில் சுகாதார சேவை பணிப்பாளர் நாயகம் விசேட வைத்திய நிபுணர் சதாசிவம் சிறிதரன் தெரிவித்துள்ளார். இது தொடர்பில் அவர் வெளியிட்டுள்ள அறிக்கையில் மேலும் தெரிவித்துள்ளதாவது,

கோட்பாட்டு அடிப்படையில் எந்த ஒரு மேற்பரப்பிலும் கொரோனா வைரஸ் காணப்படும் என்பதால் சமைப்பதற்கு மீனைத் தயாரிக்கும் போது

அல்லது சேமித்து வைக்கும் போது முகத்தை கைகளால் தொடுவதை தவிர்ப்பதுடன் சமையல் பாத்திரங்கள் மற்றும் கரங்களை நன்கு கழுவிக்கொள்ளுதல் வேண்டும். மேலும் அடிப்படையற்ற விதத்தில் மீன் சந்தைகளை மூடுவது அநாவசியமாகும். பரிந்துரைக்கப்பட்ட சுகாதார நெறிமுறையான முகக்கவசம் அணிதல், சமூக இடைவெளியை பின்பற்றுதல் மற்றும் கைகளை சவர்க்காரம் இட்டு நன்கு கழுவுதல் ஆகியவற்றை இறுக்கமாகப் பின்பற்றி மீன் சந்தை தொடர்ந்து நடத்தலாம் எனத் தெரிவிக்கப்பட்டுள்ளது. (வ-இ)

பாடசாலையில் சூடு 8 மாணவர்கள் சாவு

மத்திய ஆப்பிரிக்க நாடான மத்திய கமெருனில் பாடசாலை யொன்றில் மேற்கொள்ளப் பட்ட துப்பாக்கிப் பிரயோகத்தில் குறைந்தது எட்டு மாணவர்கள் உயிரிழந்துள்ளனர். இதனை ஐக்கிய நாடுகள் சபை தெரிவித்துள்ளது. கமெருனின், கும்பா நகரில் அமைந்துள்ள பாடசாலையொன்றில் நேற்று சனிக்கிழமை முன்னெடுக்கப்பட்ட இந்த தாக்குதலில் 12 பேர் காயமடைந்துள்ளனர் என மனித நேய விவகாரங்களுக்கான ஒருங்கிணைப்புக்கான ஐ.நா. அலுவலகம் சுட்டிக் காட்டியுள்ளது. இந்த மூர்க்கத்தனமான தாக்குதலுக்கு எந்தவொரு அமைப்பினரும் இதுவரை பொறுப்பேற்கவில்லை. (வ-இ)



வாக்களித்தார் டரம்ப்!

வொஷிங்டன். ஒக்.25

அமெரிக்க ஜனாதிபதித் தேர்தலுக்கான தனது வாக்கினை புளோரிடாவில் பதிவு செய்தார் அமெரிக்க ஜனாதிபதி டொனால்ட் ட்ரம்ப். அமெரிக்காவில் எதிர்வரும் நவம்பர் மாதம் 3 ஆம் திகதி ஜனாதிபதித் தேர்தல் நடைபெறவுள்ளது. தேர்தலில் குடியரசு கட்சி சார்பில் ஜனாதிபதி டொனால்ட் ட்ரம்ப் மீண்டும் போட்டியிடவுள்ளார் என்பதுடன், அவரை

எதிர்த்து ஜனநாயக கட்சி சார்பில் ஜோ பைடன் களமிறங்கியுள்ளார். கொரோனா அச்சுறுத்தல் காரணமாக பல மாநிலங்கள் தபால் மூல வாக்கெடுப்புக்கள் நடைபெற்றுவருகின்றன. இந் நிலையில் புளோரிடாவிலுள்ள நூலகத்தில் அமைக்கப்பட்ட வாக்களிப்பு நிலையத்தில் ட்ரம்ப் தமது வாக்கை பதிவு செய்தார். முக்கவசம் அணிவதை விரும்பாத ட்ரம்ப் அன்று முக்கவசம் அணிந்திருந்தார் என்பது குறிப்பிடத்தக்கது. (வ-இ)

சாம்சங் தலைவர் 78 வயதில் மறைவு



சியோல், ஒக்.25

பிரபல மின்னணு சாதனங்கள் உற்பத்தி நிறுவனங்களில் ஒன்றான சாம்சங் நிறுவனத்தின் தலைவர் லீ குன் ஹீ இன்று காலமானார். அவருக்கு வயது 78. கடந்த 2014ஆம் ஆண்டு மாரடைப்பு ஏற்பட்டு உடல்நலக்குறைவால் பாதிக்கப்பட்ட லீ குன் ஹீ தொடர்ந்து சிகிச்சை எடுத்துவந்த நிலையில் இன்று காலமானார் என்று சாம்சங் நிறுவனம் தெரிவித்துள்ளது.

சாதாரண தொலைக்காட்சி நிறுவனமான இருந்த சாம்சங் நிறுவனத்தை லீ குன் ஹீ தனது தந்தையிடமிருந்து பெற்ற முதலீட்டின் மூலம் உலகின் பெரிய நிறுவனமாக மாற்றியுள்ளார் என்பது குறிப்பிடத்தக்கது. (வ-இ)



சிறுமியை மொட்டையடித்து துன்றுத்திய பொஸ்னிய குடும்பம் நாடு கடத்தப்பட்டது



பாரிஸ், ஒக்.25

பிரான்ஸில் சொப்பிய இன கிறிஸ்தவ இளைஞர் ஒருவருடன் காதல் தொடர்பு கொண்டிருந்தமையால் சிறுமி ஒருவரைத் தாக்கித் துன்புறுத்தி தலைச் சவரம் செய்த பொஸ்னிய முஸ்லீம் குடும்பத்தினர் நாடு கடத்தப்பட்டுள்ளனர்.

17 வயதுடைய அந்த சிறுமியின் தாய், தந்தை, சகோதரி மற்றும் இரு சகோதரர்கள் ஆகிய ஐவருமே இவ்வாறு நாடுகடத்தப்பட்டுள்ளனர்.

ஐவரும் பொஸ்னியஹெர்சகோவினா தலைநகர் சரஜீவோவுக்கு சனிக்கிழமை விமானம் மூலம் நேற்றுத் திருப்பி அனுப்பி வைக்கப்பட்டனர் என்று பிரெஞ்சு உள் துறை அமைச்சர் தெரிவித்துள்ளார்.

ஏற்கனவே புகலிடக் கோரிக்கை நிராகரிக்கப்பட்டிருந்த இக் குடும்பத்தினர் மீதான விசாரணைகள் வெள்ளியன்று பிரான்ஸின் பெசசொன் நகர நீதிமன்றம் ஒன்றில் முடிவடைந்தது. தீர்ப்பு அறிவிக்கப்பட்ட கையோடு நாடு கடத்துவதற்கு தாய், தந்தை இருவரும் அங்கு வைத்து மீண்டும் கைது செய்யப்பட்டிருந்தனர்.

துன்புறுத்தலுக்கு ஆளான சிறுமி சிறுவர் நலன் பேணும் காப்பகம் ஒன்றின் பராமரிப்பில் ஒப்படைக்கப்பட்டுள்ளார். அவர் தனது 18 வயதைப் பூர்த்தி செய்தபின்னர் அவருக்கு முறைப்படி பிரான்ஸின் வதிவிட அனுமதி வழங்கப்படும் என்று தெரிவிக்கப்பட்டுள்ளது.

குடும்பத்தினருடன் சேர்ந்து சிறுமியை மொட்டை அடித்துத் துன்புறுத்திய சிறுமியின் மாமனார், மாமி ஆகியோருக்கும் நீதிமன்றம் சிறைத்தண்டனை விதித்தபோதிலும் அவர்கள் பிரான்ஸில் அரசியல் தஞ்சம் பெற்றிருந்த காரணத்தால் இருவரும் உடனடியாக நாடுகடத்தப்படவில்லை என்று தெரிவிக்கப்படுகிறது.

எனினும் அவர்களுக்கு வழங்கப்பட்ட அகதிகள் புகலிட உரிமை பறிக்கப்பட்டு அவர்களும் நாடு கடத்தப்படுவதற்கு வாய்ப்புள்ளது எனவும் கூறப்படுகிறது.

கடந்த ஓகஸ்ட் மாதம் பொஸ்னிய முஸ்லீம் சிறுமிக்கு ஏற்பட்ட இந்தக் கொடுமை தொடர்பான செய்தி நாடுடங்கும் மக்களது கவனத்தைப் பெரிதும் ஈர்த்திருந்தமை குறிப்பிடத்தக்கது.

ஆழ்துளை கிணற்றில் சுஜித் சிக்கி ஓராண்டு நீறைவு

'வலியை விவரிக்க முடியாத' பெற்றோர்

பயன்படுத்தாத ஆழ்துளைக் கிணற்றில் சிக்கி உயிரிழந்த இரண்டு வயது சிறுவன் சுஜித் வில்சனின் முதலாம் ஆண்டு நினைவு அஞ்சலி வரும் 29ம் தேதி அனுசரிக்கப்படுகிறது. சென்ற ஆண்டு ஒக்டோபர் 25ஆம் தேதி ஆழ்துளைக் கிணற்றுக்குள் சுஜித் விழுந்து, இப்போது ஓராண்டாகிறது. சிறுவன் சுஜித் கிணற்றில் சிக்கிக் கொண்ட விபத்தையும், அவரை மீட்பதற்காக மேற்கொள்ளப்பட்ட முயற்சிகள் தோல்வி அடைந்ததையும் ஆறாத வடுவாக சுமந்து வருகின்றனர் நடுக்காட்டுப்பட்டி கிராம மக்கள்.

சம்பளம் போதவில்லை பதவி விலகுகிறார் போரிஸ்

இங்கிலாந்து பிரதமர் போரிஸ் ஜான்ஸன் தனக்கு கிடைக்கும் ஊதியத்தைக் கொண்டு குடும்பம் நடத்த முடியாத காரணத்தால் பதவி விலகும் முடிவில் உள்ளதாக அந்நாட்டு ஊடகம் ஒன்று செய்தி வெளியிட்டுள்ளது.

இங்கிலாந்து பிரதமர் போரிஸ் ஜான்ஸன் தற்போது மாத ஊதியமாக ஒரு லட்சத்து ஐம்பதாயிரத்து 402 பவுண்டுகள் பெற்று வருகிறார். இது இந்திய ரூபா மதிப்பின்படி ஒரு கோடியே 43 லட்சத்து 29 ஆயிரம் ரூபாவாகும்.

இந்நிலையில் இந்தச் சம்பளத்தைக் கொண்டு குடும்பம் நடத்த முடியாத காரணத்தால் பிரதமர் பதவியை ராஜினாமா செய்யும் திட்டத்தில் இருக்கிறார் போரிஸ் ஜான்ஸன். இந்த தகவலை இங்கிலாந்தின் முன்னணி நாளிதழான தி டெய்லி மிரர் பத்திரிகை வெளியிட்டுள்ளது.